



மேட்டுப்பாளையம் அருகே உள்ள தேக்கம்பட்டியில் உயிரிழந்த திமுகவின் மூத்த முன்னோடியும் பெரியார் விருது பெற்ற பத்மஸ்ரீ பாப்பம்மாள் பாட்டியின் மறைவையொட்டி கழக துணைப்பொதுச்செயலாளரும் நீலகிரி நாடாளுமன்ற உறுப்பினருமான ஆ.இராசா பாப்பம்மாள் பாட்டியின் இல்லத்திற்குச் சென்று பாப்பம்மாள் பாட்டியின் உருவப்படத்திற்கு மலர் தூவி மரியாதை செலுத்தினார். இந்த நிகழ்வின் போது கோவை வடக்கு மாவட்டச் செயலாளர் தொ.அ.ரவி, தலைமைச் செயற்குழு உறுப்பினர்கள் டி.ஆர் சண்முகசுந்தரம், அஷ்ரப் அலி, காரமடை மேற்கு ஒன்றிய செயலாளர் சுரேந்திரன், காரமடை கிழக்கு ஒன்றிய செயலாளர் எஸ் எம் டி. கல்யாணசுந்தரம், முன்னாள் சட்டமன்ற உறுப்பினர் பா அருண் குமார், காரமடை நகர செயலாளர் வெங்கடேஷ், கூடலூர் நகர செயலாளர் அறிவரசு, சிறுமுகை பேரூர் கழக செயலாளர் உதயகுமார், மாவட்ட இளைஞரணி துணை அமைப்பாளர் விக்கனேஷ் உள்ளிட்ட பலர் உடனிருந்தனர்

நாமக்கல் கிழக்கு மாவட்டம் - நாமக்கல் மாநகரத்தில் முத்தமிழறிஞர் கலைஞர் சிலை திறப்பு! பொம்மைகுட்டைமட்டில் 20 ஆயிரம் பேருக்கு நலத்திட்ட உதவிகள் வழங்க வருகை தரும் முதல்வரை வரவேற்க - ஒன்றிய, நகர, பேரூர் வாரியாக ஆலோசனைக் கூட்டம்!

மாவட்டச் செயலாளர் கே.ஆர்.என்.இராஜேஸ்குமார் எம்.பி. அறிவிப்பு!

15.10.2024 அன்று நாமக்கல் மாநகரம், பரமத்தி சாலை செலம்ப கவுண்டர் பூங்காவின் தென்மேற்குப் பகுதியில் அமைத்துள்ள முத்தமிழறிஞர் தலைவர் கலைஞர் அவர்களின் சிலை திறப்பு மற்றும் பொம்மைகுட்டைமட்டில் 20,000 பயனாளிகளுக்கு அரசு நலத்திட்ட உதவிகள் வழங்கும் விழாவிற்கும் வருகை தரும் கழக தலைவர் - தமிழ்நாடு முதலமைச்சர் அவர்களை வரவேற்பது குறித்து ஒன்றியம், நகரம், பேரூர் வாரியாக ஆலோசனை கூட்டம் விவரம்.

தேதி / நாள்	நேரம்	ஒன்றியம் / நகரம் / பேரூர்	இடம்
08/10/2024 செவ்வாய்க்கிழமை	காலை 10.00	இராசிபுரம் நகரம்	சுமங்கலி மஹால், லைன்ஸ் கிளப், இராசிபுரம்.
	காலை 11.30	நாமக்கல் கிழக்கு, மேற்கு, தெற்கு நகரம்	இனமான பேராசிரியர் அராங்கம், கலைஞர் அறிவாலயம், நாமக்கல் கிழக்கு மாவட்ட அலுவலகம்
	மாலை 04.00	புதுச்சத்திரம் ஒன்றியம் (வடக்கு, தெற்கு)	ஸ்ரீ வெங்கடேஸ்வரா கல்யாண மண்டபம், புதுச்சத்திரம்.
	மாலை 05.00	நாமக்கல் ஒன்றியம்	இனமான பேராசிரியர் அராங்கம், கலைஞர் அறிவாலயம், நாமக்கல் கிழக்கு மாவட்ட அலுவலகம்
	மாலை 06.30	மோகனூர் கிழக்கு ஒன்றியம் மோகனூர் பேரூர்	செல்ல மஹால், மோகனூர்.
09/10/2024 புதன்கிழமை	காலை 10.00	நாமகிரிப்பேட்டை ஒன்றியம் சீரப்பள்ளி பேரூர் நாமகிரிப்பேட்டை பேரூர் புதுப்பட்டி பேரூர்	வாசவி திருமண மண்டபம், கடைவீதி, நாமகிரிப்பேட்டை.
	காலை 11.00	இராசிபுரம் ஒன்றியம் பட்டணம் பேரூர் பிள்ளாநல்லூர் பேரூர்	சுமங்கலி மஹால், லைன்ஸ் கிளப், இராசிபுரம்.
	மதியம் 12.00	வெண்ணந்தூர் ஒன்றியம் வெண்ணந்தூர் பேரூர் அத்தனூர் பேரூர்	பாலாஜி மஹால், A2B அருகில், ஆட்டையாம்பட்டி பிரிவு ரோடு.
	மாலை 05.00	சேந்தமங்கலம் ஒன்றியம் சேந்தமங்கலம் பேரூர் காளப்பநாயக்கன்பட்டி பேரூர் கொல்லிமலை ஒன்றியம்	வசந்த மஹால், சேந்தமங்கலம்.
	மாலை 06.00	எருமபட்டி ஒன்றியம் எருமபட்டி பேரூர்	ஜயா மஹால், எருமபட்டி.

குறிப்பு: இக்கூட்டத்திற்கு சட்டமன்ற உறுப்பினர்கள், தலைமைக் கழக நிர்வாகிகள், மாவட்ட, ஒன்றிய, நகர, பேரூர் கழக நிர்வாகிகள், கிளை மற்றும் வார்டு கழக செயலாளர்கள், பிரதிநிதிகள், உள்ளாட்சி அமைப்புகளின் பிரதிநிதிகள், BLA2, அனைத்து சார்பு அணிகளின் நிர்வாகிகள் மற்றும் கழக தொண்டர்கள் என அனைவரும் அவர்களுக்கு உட்பட்ட பகுதிகளில் தவறாமல் கலந்துகொள்ளுமாறு கேட்டுக்கொள்கிறேன்.

கே.ஆர்.என்.இராஜேஸ்குமார்
செயலாளர்

நாமக்கல் கிழக்கு மாவட்ட தி.மு.க.



கோவை மாநகர் மாவட்டம் னேமேடு பகுதி 2, வார்டு எண்: 28 ஆவாரம்பாளையம் தெற்கு வீதி பகுதிகளில், கழக மகளிரணி, மகளிர் தொண்டரணி உறுப்பினர் சேர்ப்பு முகாமை, கோவை மாநகர் மாவட்ட தி.மு.க. செயலாளர் நா. காத்திக் தொடங்கி வைத்தார். கழக பிரச்சாரக்குழு செயலாளர் உமாமகேஸ்வரி, மாநகர் மாவட்ட மகளிரணி அமைப்பாளர் அன்னம்மாள் ராஜா, மாநகர் மாவட்ட மகளிர் தொண்டரணி அமைப்பாளர் சி.ஆர். கனிமொழி தலைமையில், மாநகர் மாவட்ட மகளிரணி தலைவர் சி.வி.தீபா, மாநகர் மாவட்ட மகளிரணி மகளிர் தொண்டரணி துணை அமைப்பாளர்கள் துணைத் தலைவர்கள் வசந்தி, ஜானகி, வதா, மரகதம், லோகேஸ்வரி, கமலவேணி ஆகியோர் முன்னிலையில் நடைபெற்ற இந்த நிகழ்வில், னேமேடு பகுதி 2 செயலாளர் மா.நாகராஜ், 28 வது வட்டக் கழகச் செயலாளர் ப.மோகன்ராஜ், பகுதி பொருளாளர் ஆவல சதீஷ், மாவட்ட பிரதிநிதி கேபின் சேகர், நாராயணசாமி, எஸ்.டி.சுவாமிநாதன், ரங்கநாதன், கர்ணன், பழனிச்சாமி, மகேஷ் பிந்து, திரிபுரசுந்தரி, மகளிரணி மகளிர் தொண்டரணி துணைத் தலைவர்கள் துணை அமைப்பாளர்கள், கழக நிர்வாகிகள், மகளிரணியினர், திரளான மகளிர் கலந்து கொண்டனர்.

ஒரே நாடு- ஒரே தேர்தல்!

ஒன்றிய பா.ஜ.க அரசு மூன்றாவது முறையாக பதவியேற்று, முதல் 100 நாட்களில் தங்கள் அரசுக்கு ஏற்பட்ட தோல்விகளை மறைப்பதற்கும் அண்டை நாடுகள் மற்றும் சர்வதேச அரங்கில் ஏற்பட்ட பின்னடைவுகளை மடைமாற்றும் செய்வதற்கும் அறிவிக்கப்பட்டுள்ள ஒரே நாடு-ஒரே தேர்தல் நடைமுறை குறித்த அறிக்கை அதன் சாதக பாதகங்களை குறித்து ஆளன விவாதங்களை கிளப்பி இருக்கிறது.

இந்தியா சுதந்திரம் அடைந்த உடன, அரசியல் அமைப்பு நிர்ணய சபையில் எந்த விதமான அரசியல் நிர்வாக முறை நம்முடைய நாட்டுக்கு ஏற்றதாக இருக்கும் என்று விவாதித்ததில், அமெரிக்கா போன்ற நாடுகளில் உள்ள, சுயமாகச் சட்டம் இயற்றிக்கொள்ளும் அளவுக்கு அதிக அதிகாரம் உள்ள அதிபர் முறை நமக்குத் தேவையில்லை என்றும் இந்தியா மட்டும்தான் கடைப்பிடிக்கப்படும் நாடாளுமன்ற ஜனநாயக முறைதான் (வெஸ்ட்மின்ஸ்டர்) நமக்கு ஏற்றது என்று இறுதிசெய்யப் பட்டது.

அந்த ஜனநாயக மாண்பின் அடிப்படையில் தான் 1952 விருந்து தேர்தல்கள் நடைபெற்று வந்தன. ஆனால் அதற்கு நேர்மாறான ஒரே நாடு - ஒரே தேர்தல் நடைமுறை தற்போது அறிவிக்கப்பட்டுள்ளது. இந்த நடைமுறை குறித்து முதன்முதலில் 1983ல், தேர்தல் ஆணையமே ஒன்றிய அரசுக்கு பரிந்துரை செய்திருந்தது.

அதன் பிறகு, நீதி அரசர் பி.பி. ஜென் ரெட்டி தலைமையிலான சட்ட கமிஷன் 1999ல், ஒரே தேர்தல் நடைமுறையை மிக வலுவாக வலியுறுத்தி இருந்தது. ஏறத்தாழ 16 ஆண்டுகளுக்கு பிறகு 2015ல் அன்றைய நாடாளுமன்ற உறுப்பினர் இ.எம்.சுதர்சன் நாச்சியப்பன் தலைமையில் அமைந்த நாடாளுமன்ற நிலைக்குழு, தேர்தல் செலவுகள் குறைப்பதற்கும், வளர்ச்சி பணிகள் பாதிப்படைய கூடாததற்கும், அதிகமான அரசு அலுவலர்கள் பயன்பாட்டை குறைப்பதற்கும் பரிந்துரை செய்தன. ஒன்றிய அரசின் அறிவுறுத்தலின் பேரில் 2018ல், நீதியரசர் பி.எஸ். சவுகான் தலைமையிலான சட்ட கமிஷன் இத்திட்டத்தை வலியுறுத்தி அறிக்கையை சமர்ப்பித்தது.

நாடாளுமன்றம் மற்றும் சட்டமன்ற தேர்தல்களை ஒரே நேரத்தில் நடத்த வேண்டும் என்ற கோரிக்கை 1983 மற்றும் 1999ஆம் ஆண்டுகளில் பரிந்துரைக்கப்பட்ட போதிலும், ஜனநாயகவாதிகளான அன்றைய பிரதமர்கள் முறையே, திருமதி. இந்திரா காந்தி மற்றும் வாழ்நாள் ஆகியோர் இவற்றிற்கு முக்கியத்துவம் கொடுக்கவில்லை என்பதும் கவனிக்கத்தக்கது.

ஒரு நீண்ட இடைவெளிக்கு பிறகு, சமீபத்திய சுதந்திர தின உரையில், 15.8.2023 அன்று பிரதமர். நரேந்திர மோடி இந்த நடைமுறை குறித்து குறிப்பிட்டு இருந்தார். அதைத் தொடர்ந்து, பா.ஜ.க. பரிவாரங்களும் அதையே தொடர்ந்து வலியுறுத்தி வந்தன. அதன் விளைவாகத்தான் முன்னாள் குடியரசுத் தலைவர் ராம்நாத் கோவிந்த் தலைமையில் 2.9.2023 அன்று அமைக்கப்பட்ட 10 பேர் கொண்ட உயர்மட்டக்குழு, ஏறத்தாழ 191 நாட்களாக சட்ட வல்லுனர்கள், தேர்தல் நிபுணர்கள், அரசியல் இயக்கங்கள் என பலதரப்பட்ட குழுக்களுடன் விரிவான ஆலோசனைகளை மேற்கொண்டு பொதுமக்களின் கருத்துருக்களையும் கேட்டறிந்து தங்கள் ஆய்வுகளின் முடிவாக 18.6.25 பக்கங்கள் கொண்ட அறிக்கையை 14.3.2024 அன்று குடியரசுத் தலைவர் திரௌபதி முர்மு அவர்களிடம் சமர்ப்பித்தது. இந்த 10 பேர் கொண்ட குழு அறிவிக்கப்பட்ட உடனேயே .ஆதிர் ரஞ்சன் சுவாமி இந்த குழுவில் இருந்து எளியனாகச் சென்று விட்டார் ராஜி குறிப்பிடத்தக்கது. அதற்கான காரணம் மர்மமானது.

இந்த ஒரே தேர்தல் நடைமுறை குறித்து, ஜனநாயகவாதிகள் பெரும் கவலை கொண்டுள்ளனர். ஏனெனில், இந்த முறையை கொண்டுவதன் மூலம் டெல்லி நோக்கியே அரசியல் கவனம் இயங்குகிறது. அந்த நாடுகள் எதுவும் 10 க்குமே பிறகு மேல் மக்கள் தொகை கொண்டதில்லை. ஆனால், இந்தியா ஏறத்தாழ 140 கோடி மக்களை கொண்ட நாடு. அது வடக்கே ஜம்மு காஷ்மீர் துவங்கி தெற்கில் கன்னியாகுமரி வரைக்கும், மேற்கில் குஜராத்த் முதல் கிழக்கே நாகாலாந்து, மணிப்பூர் வரையிலும் பரந்து விரிந்த இந்திய தேசம் பல்வேறு தட்பவெப்ப நிலைகள் கொண்ட ஒரு மாபெரும் நிலப்பரப்பாகும்.

இதில், சில மாநிலங்களில் சில மாதங்கள் மழைக்காலமாகவும், வேறு சில மாநிலங்களில், வேறு சில மாதங்களில், பனி உறை காலமாகவும், சில மாநிலங்களில் அதிகப்பட்ச வெயில் காலம் என்று இயற்கையிலேயே ஒரே சீதோசன நிலை இந்தியா முழுக்க ஒத்திசைவில் இருப்பதில்லை. அத்துடன் வெவ்வேறு மாநிலத்திலும் வெவ்வேறு காலங்களில் பண்பாட்டு கலாச்சார திருவிழாக்கள் மத பண்டிகைகள் நடைபெறுகின்றன. அப்படி இருக்கும்போது, ஒரே நேரத்தில் இந்தியா முழுக்க தேர்தல் நடத்துவது இயற்கையாகவே இயலாத காரியம்.

இந்த தேர்தல்களை ஒரே நேரத்தில் நடத்துவது என்பது செலவைக் குறைக்கிற ஒரு உத்தியாக பா.ஜ.க. பிரச்சாரத்திற்கு மேற்கொள்கிறது. ஆனால், இந்திய தேர்தல் ஆணையத்திற்கு இந்தியா முழுக்க

நாடாளுமன்றத் தேர்தலை நடத்தி முடிக்க 1086 கோடி தான் செலவாகிறது. இந்தியாவின் ஓராண்டு பட்ஜெட் 48,20,512 கோடி. ஏறத்தாழ 5 ஆண்டுகளில், ரூ.240 லட்சம் கோடி. பட்ஜெட்டில் அதிக பட்சம் 2000 கோடி ரூபாய் தேர்தலுக்காக செலவிடுவது என்பது ஒரு பொருட்டல்ல. செலவை குறைப்பது என்று பா.ஜ.க. சொல்லுவது உண்மையுமல்ல. அதோடு, இந்தியா முழுவதும் 4126 சட்டமன்ற உறுப்பினர்கள், தேர்தலில் ஒரு சட்டமன்ற உறுப்பினருக்கு 1 கோடி ரூபாய் தேர்தல் ஆணையத்திற்கு செலவாகலாம் என்று கணக்கிடப் பட்டுள்ளது. அப்படி பார்த்தால், தமிழ்நாட்டில் 234 சட்டமன்ற உறுப்பினர்கள் உள்ளனர். தேர்தல் செலவு ரூ.234 கோடி. தமிழகத்தின் ஓராண்டு பட்ஜெட் ரூ.3.5 லட்சம் கோடி. இந்தக் கருத்து ஏறத்தாழ 17.5 லட்சம் கோடி. இந்தத் தொகையில் ரூ.234 கோடி என்பது ஒரு பொருட்டாக கருத வேண்டிய ஒரு தொகை அல்ல. எனவே தேர்தல் செலவு என்பது பல நாடுகளோடு ஒப்பிடும் பொழுது நமது நாட்டில் குறைந்த அளவாகவே உள்ளது.

இதனை உறுதி செய்யும் வகையில் தேர்தல் செலவு குறித்த கேள்விக்கு பதிலளித்த முன்னாள் தலைமை தேர்தல் ஆணையர் ஓ.பி.ராஜ், "உலகிலேயே குறைவான செலவில் இந்தியாவில்தான் தேர்தல்கள் நடைபெறுகின்றன. இந்தியாவின் தேர்தல்களில் ஒரு வாக்காளருக்கு சுமார் ஒரு அமெரிக்க டாலர் (ஒரு ரூபாய்) நிலவரப்படி சுமார் 84 ரூபாய்) செலவிடப்படுகிறது. தேர்தல் செலவுகள் பற்றிய தரவுகள் கிடைக்கப்பெறும் நாடுகளில் பார்த்தால் கனியாடாவில் இந்தச் செலவு ஒரு வாக்காளருக்கு 25 டாலராக உள்ளது. இது உலகிலேயே மிகவும் அதிக செலவு செய்யப்படும் பொதுத் தேர்தல்களில் அடங்கும். இது மட்டுமல்லாமல் இந்தியாவில் பயன்படுத்தப்படும் மின்னணு வாக்குப்பதிவு இயந்திரம் ஒன்றின் விலை சுமார் 17 ஆயிரம் ரூபாய் மற்றும் VVPAT இன் விலையும் ஏறக்குறைய இதே போல தான் இருக்கிறது. இந்த நிலையில் ஒரே நாடு ஒரே தேர்தல் என்ற திட்டத்திற்காக சுமார் 15 லட்சம் புதிய மின்னணு வாக்குப்பதிவு இயந்திரங்கள் மற்றும் VVPAT களை வாங்க வேண்டிய கூழல் ஏற்படலாம்" என்றும் தெரிவித்துள்ள கருத்து கவனத்தில் கொள்ளத்தக்கது.

மேலும் ஒரே நேரத்தில் தேர்தல் நடத்த வேண்டும் என்பவர்கள் முதல் நான்கு தேர்தல்களும் ஒரே நேரத்தில் நடத்துவது என்று வாதிடுகின்றனர். ஆனால் இந்தியாவில் 1957, 1962 மற்றும் 1967ஆம் ஆண்டுகளில் நாடாளுமன்றம் மற்றும் பல மாநிலங்களின் சட்டப்பேரவைத் தேர்தல்கள் ஒரே நேரத்தில் நடைபெற்றன. இருப்பினும், 1955ஆம் ஆண்டு ஆந்திரத்திலும், (பின்னர் ஆந்திர பிரதேசமாக அறிவிக்கப்பட்டது). 1960 மற்றும் 65ஆம் ஆண்டு கேரளாவிலும், 1961 இல் ஒடிஷாவிலும் தனித்தனியாக தேர்தல்கள் நடத்தப்பட்டன என்பதை தேர்தல் ஆணையர் பதிவு செய்துள்ளது குறிப்பிடத்தக்கது.

ஒரே நாடு - ஒரே தேர்தல் சம்பந்தமாக கருத்துக்கள் தெரிவிக்க 62 கட்சிகளை இக்குழு கேட்டுக் கொண்ட 47 அரசியல் கட்சிகள் தங்கள் பதிலை அனுப்பியிருந்தன. 32 கட்சிகள் ஆதரவாகவும், அதற்கு மாறாக இது ஜனநாயகம் மற்றும் கூட்டாட்சி அமைப்புக்கு எதிரானது என்று அதில் 15 கட்சிகள் தெரிவித்துள்ளன. மீதமுள்ள 15 கட்சிகள் பதிலே அனுப்பவில்லை என்பதில் இருந்தே பொறுப்பற்ற கட்சிகளிடமும் இக்குழு கருத்து கேட்டுள்ளதும் அதில் உள்ள அரசியலும் நாம் புரிந்து கொள்ளக் கூடியது தான்.

மேலும் இக்குழுவின் பரிந்துரைகளில் ஒருவேளை பொதுத் தேர்தலுக்குப் பிறகு ஒரு மாநிலத்தில் எந்தக் கட்சிக்குமோ கூட்டணிக்கோ பெரும்பான்மை வலு கிடைக்காவிட்டால் என்னாவது? தேர்ந்தெடுக்கப்பட்ட அரசு அவையில் நம்பிக்கையில்லாத தீர்மானம் மூலம் தோற்கடிக்கப்பட்டால் எப்படி அடுத்துச் செயல்படுவது? ஏதோ காரணத்துக்காக ஒரு முதல்வர் பதவி விலகிய பிறகு அடுத்த முதல்வரைத் தேர்ந்தெடுக்க முடியாமல் முட்டுக்கட்டை நிலைமை ஏற்பட்டால் என்னாவது? என்ற முக்கியமான கேள்விக்கு இக்குழுவின் அறிக்கையில்,

அப்படியொரு கூழல் ஏற்பட்டால், அந்தச் சட்டமன்றத்தின் எஞ்சிய பதவிக்காலம் ஐந்தாண்டுகளாகவே இருந்தாலும் அடுத்த சில மாதங்களாகவே இருந்தாலும், குறிப்பிட்ட நாளில் பதவிக்காலம் முடியும் வகையில் தேர்தல் நடத்தப்பட்டாக வேண்டும் என்று பரிந்துரைக்கப்பட்டுள்ளது. ஒருவேளை ஒன்றியத்தில் ஒரு அரசு அமைப இயலாத கூழல் வந்தால் அது குறித்து வலுவான தீர்வுகள் முன் வைக்கப்படவில்லை.

மேற்கண்ட கூற்றுகளின் அடிப்படையில் பரிந்துரை நடத்தப்பட்டதில் தத்துவத்துக்கும் நாடாளுமன்ற ஜனநாயக முறைக்கும் பொருந்தாத ஒரு கருத்தைப் பரிந்துரைக்கத்தான் ராமநாத் கோவிந்த் குழு நியமிக்கப் பட்டது என்பது உள்ளங்கை நெல்லிக்கனி போல மிகத் தெளிவாக புரிகிறது.